

محمد اسحاق بھٹی

ایک صحابی رسول کا ارشاد

عن ابی موسیٰ قال ما اشکل علینا اصحاب رسول
الله صلی اللہ علیہ وسلم حدیث قطف سالناعائشہ الا
و جدنا عندها منه علماء۔ هذا حدیث صحیح (جامع
ترمذی۔ ابواب المناقب۔ باب فضل عائشہ)

حضرت ابو موسیٰ اشعری رضی اللہ عنہ روایت کرتے ہیں کہ ہم
لوگوں کے لیے جو رسول اللہ صلی اللہ علیہ وسلم کے صحابی تھے، کسی
مسئلے کے متعلق کبھی جو مشکل پیش آئی، ہم نے اس کے بارے
میں عائشہ صدیقہ رضی اللہ عنہا سے پوچھا تو اس مشکل کا حل ان
کے پاس موجود تھا۔

یہ رسول اللہ صلی اللہ علیہ وسلم کے مشور صحابی حضرت ابو موسیٰ اشعری رضی
اللہ عنہ کا ارشاد گرامی ہے۔ حضرت ابو موسیٰ کا اصلی نام عبد اللہ بن قیس تھا اور یہ میں کے
قبیلہ اشعر سے ان کا تعلق تھا۔ عربوں میں بست سے لوگ نام کے بجائے کنیت سے مشور
تھے، جیسا کہ ابو موسیٰ اشعری کا نام بست کم لوگوں کو معلوم ہے۔ انہوں نے ابو موسیٰ یعنی
کنیت سے شریت پائی۔

ان کا شمار علاقہ یمن کے رو سامیں ہوتا تھا۔ قبل اسلام سے پسلے تجارت کرتے
تھے اور عرب کے مختلف علاقوں میں ان کی آمد و رفت رہتی تھی۔ ہر علاقے میں عزت و

احترام کا مقام حاصل تھا۔

قبول اسلام کے بعد نبی صلی اللہ علیہ وسلم کے ساتھ متعدد جنگوں میں شرکت کی۔ آنحضرتؐ کے وصال کے بعد خلفائے راشدین کے نزدیک بھی بے حد تحریم کے حامل تھے۔ بعض علاقوں کے والی مقرر کیے گئے اور انتہائی حزم و اختیاط کے ساتھ انتظامی امور کو چلایا۔ ایک روایت کے مطابق ذی الحجہ ۲۳۲ ہجری میں وفات پائی۔ ایک روایت کی رو سے ۲۳۲ ہجری میں فوت ہوئے۔ ایک اور روایت میں سال ارتھال ۵۲ ہجری بتایا گیا ہے۔

حضرت ابو موسیٰ اشعری کا یہ ارشاد جوام المومنین حضرت عائشہ صدیقہ رضی اللہ عنہا کے بارے میں ابتدائی سطور میں درج کیا گیا ہے، بالکل واضح ہے اور اس کے معنی و مفہوم میں کوئی گنجک یا الجھاؤ نہیں۔ ان کا مقصد یہ ہے کہ حضرت عائشہ رضی اللہ عنہا بڑی سمجھدار، انتہائی زیرِ نمائیت عقل مند اور اونچے مرتبے کی عالیہ تھیں۔ اللہ نے ان کو اس درجے فرات سے نوازا اور فہم کی دولت سے بہرہ انداز کیا تھا کہ صحابہ کی مقدس جماعت میں جب بھی علیٰ نوعیت کا کوئی اہم مسئلہ پیش آیا اور اس کے حل و کشود کے لیے حضرت عائشہؓ کے باب علم پر دستک دی گئی تو ان کے ذہن رسانے لمحہ بھر میں صحیح صورت حال کو پالیا اور زبان نے اسے بیان فرمادیا۔

محمد شین کا کہنا ہے کہ ان سے نبی صلی اللہ علیہ وسلم کی دو ہزار دو سو دس حدیثیں مروی ہیں۔ بعض اصحاب الہدیث کا ارشاد ہے کہ احکام شریعت کا پوچھنا حصہ حضرت عائشہؓ سے منقول ہے۔ حضرت عائشہؓ فصاحت و بلاغت میں بھی ممتاز تھیں۔ چنانچہ نبی صلی اللہ علیہ وسلم کے ایک صحابی موسیٰ بن طلوبؓ فرماتے ہیں۔

مارایت احداً فصح من عائشته (ترمذی، ابواب المناقب، باب فضل عائشة)

میں نے حضرت عائشہؓ سے بڑھ کر کسی کو فصح الكلام نہیں دیکھا۔

یہی بات ایک دوسرے صحابی حضرت احنف بن قیس نے بیان کی ہے۔

حضرت عروہ بن زبیر کا کہنا ہے کہ میں نے قرآن و حدیث، فقہ و تاریخ اور علم

انساب میں حضرت عائشہ سے بڑا عالم کسی کو نہیں پایا۔

سیرت کی کتابوں میں ان کے حالات میں بتایا گیا ہے کہ وہ علوم دینیہ کے علاوہ شعرو ادب، تاریخ اور طب میں بھی مہارت رکھتی تھیں۔

اب ذیل میں چند ایسی باتیں بیان کی جاتی ہیں جن کی تعبیر میں حضرت عائشہؓ کا دوسرے صحابہ سے اختلاف منقول ہے۔

۱۔ حضرت عائشہ صدیقہ کو کسی نے بتایا کہ ابو ہریرہؓ کہتے ہیں کہ رسول اللہ صلی اللہ علیہ وسلم کا فرمان ہے کہ نحوضت تین چیزوں میں پائی جاتی ہے۔ عورت میں، مکان میں اور گھوڑے میں۔

حضرت عائشہؓ نے جواب دیا: ابو ہریرہؓ نے آنحضرتؐ کی آدھی بات سنی۔ اور آدھی نہیں سنی۔ جب وہ آپؐ کی خدمت میں حاضر ہوئے، آپؐ اس وقت اپنی گفتگو کے پسلے الفاظ بیان فرمائے تھے۔ وہ الفاظ یہ تھے کہ یہودی کہتے ہیں، نحوضت تین چیزوں میں ہے، عورت میں، مکان میں اور گھوڑے میں۔! ابو ہریرہؓ نے ”یہودی کہتے ہیں۔“ کے الفاظ نہیں سنے، اس کے بعد کے الفاظ سننے اور وہ بیان کر دیے۔ (دیکھیے سیرت عائشہ صحفہ ۱۹۰، بکوالہ ابو اودھ طیاری مسنون عائشہ)

مطلوب یہ کہ یہ اسلام کا نقطہ نظر نہیں کہ عورت، مکان اور گھوڑے میں نحوضت ہے بلکہ یہ یہودیوں کا نقطہ نظر ہے۔

۲۔ حضرت عمر فاروق رضی اللہ عنہ سے ایک روایت منقول ہے کہ انہوں نے آنحضرتؐ سے مردوں کے سننے کے متعلق سوال کیا۔

آپؐ نے فرمایا: وہ تم سے زیادہ سننے ہیں، لیکن جواب نہیں دے سکتے۔

حضرت عائشہؓ کو یہ بات پہنچی تو فرمایا: عمرؓ کو آنحضرتؐ کا فرمان سننے میں غلطی ہوئی۔ رسول اللہ صلی اللہ علیہ وسلم نے یہ نہیں فرمایا کہ مردے تم سے زیادہ سننے ہیں، لیکن جواب نہیں دے سکتے۔ اس لیے کہ یہ قرآن کی نص کے خلاف ہے۔ قرآن میں ہے۔

انک لاتسمع الموتى (النحل: ۸۰)

اے پیغمبر! آپ مردوں کو نہیں سن سکتے۔

دوسری جگہ ارشاد قرآنی ہے۔

وما تنت بمسمع من فی القبور (فاطر: ۲۲)

آپ انھیں سننے والے نہیں جو قبور میں ہیں۔

حضرت عائشہ کا مطلب یہ ہے کہ آنحضرت کا فرمان قرآن کے خلاف نہیں ہو سکتا، اور یہ قرآن کے خلاف ہے۔

۳۔ حضرت عبد اللہ بن عباس اور حضرت عبد اللہ بن عمر آنحضرت سے روایت کرتے ہیں کہ گھروالوں کے رونے سے مردے پر عذاب ہوتا ہے۔

حضرت عائشہؓ نے یہ روایت سنی تو ماننے سے انکار کر دیا اور فرمایا: اصل بات یہ ہے کہ رسول اللہ صلی اللہ علیہ وسلم کمیں تشریف لے جا رہے تھے، آپ نے دیکھا کہ ایک یہودی عورت مری پڑی ہے اور اس کے رشتے دار اس پر رورا ہے ہیں۔ آنحضرتؓ نے فرمایا: یہ لوگ رورا ہے ہیں اور اسے عذاب ہو رہا ہے۔ آنحضرتؓ کا مقصد یہ تھا کہ یہ اپنے اعمال کی وجہ سے بتائے عذاب ہے، نہ کہ کسی کے رونے کی وجہ سے۔ اس کے بعد حضرت عائشہؓ نے فرمایا کہ قرآن مجید میں ہے:

ولَا تزروا زرعة وزر اخرى (فاطر: ۱۸)

کوئی بوجہ اٹھانے والا دوسرا کا بوجہ نہیں اٹھائے گا۔

۴۔ حضرت ابو سعید خدری رضی اللہ عنہ ایک صاحب عظمت صحابی تھے۔ ان کی وفات کا وقت قریب آیا تو نیا لباس زیب تن کیا اور فرمایا: رسول اللہ صلی اللہ علیہ وسلم کا فرمان ہے کہ مسلمان جس لباس میں مرے گا اسی میں اٹھایا جائے گا۔

حضرت عائشہ صدیقۃؓ کو یہ بات معلوم ہوئی تو فرمایا:

ابو سعید پر اللہ رحم کرے، لباس سے آنحضرتؓ کی مراد اعمال تھے۔

۵۔ حضرت عمر فاروق رضی اللہ عنہ روایت کرتے ہیں کہ نبی صلی اللہ علیہ وسلم کا ارشاد ہے کہ نماز عصر اور نماز فجر کے بعد کوئی نماز پڑھنی جائز نہیں، نہ نظر نہ سنت۔

حضرت عائشہؓ کو یہ بات معلوم ہوئی تو فرمایا:

عمر کو وہم ہوا۔ آنحضرت نے ان اوقات میں فقط اس صورت میں نماز پڑھنے سے منع فرمایا ہے کہ کوئی شخص یہ خیال کر کے نماز نہ پڑھے کہ یہ سورج کے طلوع یا غروب کا وقت ہے۔ یعنی اس سے آفتاب پرستی کا شہنشہ ہو۔

۶۔ حضرت ابو ہریرہؓ کی ایک روایت میں یہ واقعہ بیان کیا گیا ہے کہ ایک عورت نے ایک بُلی باندھ دی تھی اور اس کو کچھ کھانے سے پینے کو نہیں دیتی تھی۔ بُلی اسی حالت میں بھوک سے مر گئی اور عورت کو اس بنا پر عذاب ہوا۔ حضرت ابو ہریرہؓ ایک دفعہ حضرت عائشہؓ سے ملنے گئے تو انھوں نے فرمایا تم ایک بُلی کے بد لے ایک عورت کے عذاب کی روایت بیان کرتے ہو۔ حضرت ابو ہریرہؓ نے کہا، میں نے نبی صلی اللہ علیہ وسلم سے یہ سنائے۔ فرمایا: خدا کے نزدیک ایک مومن کی ذات اس سے بہت بلند ہے کہ ایک بُلی کے لیے اس پر عذاب کرے۔ وہ عورت اس گناہ کے علاوہ کافرہ بھی تھی۔ (ابوداؤد طیالی مسند عائشہؓ)

اس کے علاوہ ان کی فقاہت و فراست اور قرآن و حدیث کے فہم کے متعلق اور بھی بہت سی مثالیں کتب سیرت میں مرقوم ہیں، لیکن تفصیل میں جائے بغیر انہی چند مثالوں پر اکتفا کیا جاتا ہے۔

حضرت عائشہؓ بُری بہادر اور دلیر بھی تھیں۔ بعض جنگوں میں آنحضرتؐ کے ساتھ گئیں اور زخمی صحابہ کو پانی پلاتی اور ان کی مژہم پٹی کرتی رہیں۔ متعدد دیگر صحابی عورتیں بھی جنگوں میں شامل ہوئیں اور انھوں نے زخمیوں کی خدمت کا فریضہ سرانجام دیا۔

اب ان مثالوں سے چند نتائج اخذ کیے جاتے ہیں۔

○ مسلمان خواتین کو تعلیم کی طرف زیادہ سے زیادہ توجہ دینی چاہیے، علوم دینیہ و شرعیہ کے علاوہ دیگر علوم کی تحصیل بھی ان کے لیے ضروری ہے۔ خواتین کے والدین اور دوسرے حضرات پر بھی یہ ذمہ داری عائد ہوتی ہے کہ انھیں زیور علم سے آراستہ کرنے کی کوشش کریں۔ حضرت عائشہؓ صدیقہ جہاں قرآن و حدیث کے علوم میں دست گاہ رکھتی تھیں، وہاں علم انساب، علم تاریخ اور

علم طب سے بھی آگاہ تھیں۔

یہاں یہ یاد رکھنا چاہیے کہ ہر دور میں ہر علم کی حدود مختلف ہوتی ہیں۔ مثلاً ابتدائے اسلام سے کئی صدیاں بعد تک علم طب کی حدیں محدود رہیں، لیکن آہستہ آہستہ وقت و زمان کی رفتار کے ساتھ ساتھ اس کی حدود میں پھیلا دی پیدا ہوا، اور موسموں کے تغیر اور آب و ہوا کی تبدیلی سے کئی قسم کی بیماریاں پھوٹیں اور پھر اسی نسبت سے طریق علاج اور ادویہ کے دائروں میں وسعت پیدا ہوئی۔ باقاعدہ شفا خانوں اور ہسپتاں کی تعمیر کا سلسلہ شروع ہوا۔ اس کے ساتھ ساتھ مختلف امراض میں شخص اور پیشلاتریشن تک نوبت پہنچی۔ کوئی ڈاکٹر ناک کی بیماریوں کا پیشہ لٹاسٹ ہے، کوئی کان اور آنکھوں کی بیماریوں میں مهارت رکھتا ہے اور کوئی امراض قلب کے مجاز پر اپنے فن کا مظاہرہ کر رہا ہے۔ اس سلسلے میں جہاں مردوں کا مامیدان عمل میں نکلا اور مختلف بیماریوں اور ان کے طریق علاج سے باخبر ہونا ضروری ہے، وہاں خواتین کو بھی طبی تعلیم سے آراستہ ہونے کی ضرورت ہے۔ خدمتِ خلق اور خدمتِ علم کا یہ بہت بڑا اور نہایت اہم شعبہ ہے۔ بنی نوع انسان کی صحت کا دار و مدار اسی پر قائم ہے، اس کے حصول کے لیے کوشش ہونا اور اسے اپنی زندگی کا نصب العین بناانا اسلامی اعتبار سے وقت کا بنیادی تقاضا ہے، جسے مردوں کے علاوہ عورتوں کو بھی مرکز توجہ بنا ناچاہیے۔

○ موجودہ دور میں نر سنگ کی تعلیم خاص اہمیت اختیار کر گئی ہے، جس کا ابتدائی خاکہ عمد نبوت میں بصورت عمل سامنے آیا اور ہماری علمی تاریخ کا ایک مستقل باب بنا۔ عصر رسالت (صلی اللہ علیہ وسلم) کے واقعات غزوہات ہمیں بتاتے ہیں کہ بعض جنگلوں میں ازواج مطہرات نے شرکت کی جن میں حضرت عائشہؓ کا اسم گرامی بھی شامل ہے۔ جگر گوشہ رسول حضرت فاطمۃ الزہرؓ بھی شریک ہوئیں، اور بہت سی صحابیات رضی اللہ عنہن نے شمولیت کی۔ ان پاک باز خواتین نے مجاہدوں کو پانی پلانے اور مجرموں کی مرہم پی کرنے کی خدمات سرانجام دیں۔ ○ علوم و فنون کے وسعت پذیر دائرے میں ادب و شعر کو بھی شہزادیر ای

حاصل رہی ہے۔ عرب بالخصوص اس سے انتہائی قبی تعلق رکھتے تھے اور ان کی مجالِ شعر منعقد ہوتی تھیں، جن میں مختلف قبائل کے چیدہ شعر اشراکت آرتے اور اپنا کلام سناتے تھے۔ عربی ادب میں آج بھی ان کے اشعار کی دھوم ہے اور چودہ پندرہ صدیاں گزر جانے کے باوجود وہ سلسلہ اشعار اب بھی تروتازہ اور داخل نصاب ہے۔ دنیا بھر کے نصاب تعلیم میں یہ واحد مثال ہے کہ اتنے قدیم اور پرانے کلام کی پہلے کی طرح آج بھی اقليم ادب پر حکمرانی ہے۔ اس کے علاوہ اور کوئی زبان ایسی نہیں، جس کی صدیوں پرانی کتابیں داخل نصاب ہوں اور انھیں ادب کا حصہ سمجھا جاتا ہو۔

عبد رسالت کی بہت سی خواتین جنھیں نبی صلی اللہ علیہ وسلم کی صحابیات ہونے کا شرف حاصل تھا، اپنے زمانے کے ادب و شعر سے کامل طور پر آشنا تھیں۔ ان میں خاندان نبوت کی خواتین بھی شامل تھیں۔

اب بھی مسلمان خواتین کو چاہیے کہ ادب و شعر سے رابطہ قائم کریں اور قائم رکھیں۔

○ فصاحت و بلاغت کے فن سے بھی صحابی عورتیں شناسا تھیں۔ چنانچہ جیسا کہ پہلے بتایا گیا بعض صحابہ سے مردی ہے کہ ہم نے ام المؤمنین حضرت عائشہؓ سے زیادہ فصح کسی کو نہیں دیکھا۔ مطلب یہ کہ وہ میدان فصاحت میں اپنے عبد کے لوگوں سے بہت آگے تھیں اور انداز کلام نہایت فضیحانہ اور بلیغانہ تھا۔

یہاں بلاغت اور فصاحت کا مطلب بھی سمجھ لینا چاہیے۔

علم بیان و معانی کی رو سے بلاغت کا مطلب یہ ہے کہ کلام تمام عیوب سے مبرأ اور مقتضائے حال اور ضرورت کے مطابق ہو، اور الفاظ مناسب، واضح ہوں۔

فصاحت کے معنے یہ ہیں کہ کلام حشو و زواند سے پاک ہو، غیر مانوس ترکیبیوں کا اس میں عمل دخل نہ ہو، تحریر و تقریر میں مشکل اور دقیق الفاظ استعمال نہ کیے گئے ہوں۔ سب باتیں آسان اور قابل فهم اسلوب میں بیان کی گئی ہوں،

جسے سننے والا پکارا چاہئے کہ خوش کلامی اور خوش بیانی اسی کا نام ہے۔
ہر دور کی مسلمان عورتوں کو فصاحت و بلاغت کے فن سے واقفیت پیدا
کرنے کی سعی کرنی چاہئے۔

○ تاریخ و انساب کو بھی یہیشہ مستقل علم کی حیثیت حاصل رہی ہے۔
انساب، نسب کی جمع ہے، یعنی مختلف خاندان اور ان کے نسب نامے اور شجرے
کہاں سے چلے اور کون کمن را ہوں کو عبور کرتے ہوئے کہاں پہنچے اور کون سے
ملے ہیں۔ یہ ایک بنیادی علم ہے جس کا تاریخ سے گمراہ ابطہ ہے۔ تاریخی حالات،
تاریخی واقعات، تاریخی معاملات اسی صورت میں مکمل ہوتے ہیں جب کہ بیان
کرنے والا ان لوگوں کے انساب و شجرات سے باخبر ہو۔ حضرت عائشہ صدیقہؓ اس
سے باخبر تھیں۔

اس زمانے کے عرب باشندوں کی اکثریت علم سے زیادہ رسم و راہ نہیں
رکھتی تھی۔ علاوہ ازیں کسی علم میں یہ پھیلاوا اور وسعت بھی نہیں تھی جو ہم اب
دیکھتے ہیں۔ علم کے دائرے محدود اور سکڑے ہوئے تھے۔ تاریخ کا علم بھی محض
قبائل سے متعلق معلومات اور ان کے آباؤ اجداد کے حالات سے تھوڑی بست
واقفیت اور ان کی بہادریوں کے قصے کہانیوں سے باخبر ہونے سے عبارت تھا۔ اور
اس دور میں یہ بست بڑی بات تھی۔ نہ مصنف، نہ کتابیں، نہ چھاپے خانے، نہ
لابریریاں، نہ کاغذ، نہ ادارے، نہ سکول، نہ مدرسے۔ ایسے حالات اور ماحول میں
واقعات و تاریخ کے جو گوشے بھی علم و اور اک کی گرفت میں آجائیں، انھیں بست
بانانا چاہئے۔

حضرت عائشہ یاد و سری صحابیات سے متعلق تاریخ سے آگاہی کی جو باتیں
کتابوں میں درج ہیں، ان سے یہ اساس متعین ہوتی ہے کہ خواتین کو علم تاریخ
بھی حاصل کرنا چاہئے۔ اب تاریخ کئی حصوں میں منقسم ہے اور ہر حصہ اپنی جگہ
نہایت اہمیت کا حامل ہے۔ عالمی تاریخ، یورپ کی تاریخ، لڑائیوں اور جنگوں کی
تاریخ، ایشیا کی تاریخ، اپنے ملک کی تاریخ، پھر ملک کی تاریخ کے بھی کئی حصے ہیں،

سیاسی تاریخ، اسلامی تاریخ، حکمرانوں کی تاریخ، مذہبی اور علمی تاریخ، الگ الگ جماعتوں، انجمنوں، اداروں اور درس گاہوں کی تاریخ، علماء اور صوفیا کی تاریخ، شرروں اور قصبوں کی تاریخ۔ اس طرح تاریخ کا دامن بہت وسیع اور مختلف حصوں پر مشتمل ہے۔ اس سے اپنی استعداد اور قابلیت کے مطابق مردوں کے ساتھ ساتھ، عورتوں کو بھی دلچسپی لینا اور داد تحقیق دینا چاہیے۔ کسی علم پر کسی خاص گروہ یا خاص طبقے کی اجازہ داری نہیں ہے۔ ہر طبقے کا ہر شخص اور ہر گروہ کا ہر تنفس اس میں حصہ لے سکتا اور اپنی قابلیت کے جو ہر دکھا سکتا ہے۔

علوم کی ان چند اقسام کے علاوہ جن کا اختصار کے ساتھ ذکر کیا گیا ہے، اور بھی بہت سے علوم ہیں، جن کے حصول کے لیے عورتوں کا ساعی ہونا ضروری ہے۔ بالخصوص مسلمان عورتوں کا اس طرف متوجہ ہونا ان کے مذہبی فرانض میں شامل ہے۔ مثلاً۔

○ قرآن کا علم۔ اس کے کئی پبلو ہیں۔ قراءت و تجوید، معانی و مطالب اور تفسیر و اصول تفسیر وغیرہ۔ ام المؤمنین حضرت عائشہ صدیقۃؓ اور دیگر بہت سی صحابیات و تابعات اس میں مهارت رکھتی تھیں، موجودہ دور کی خواتین کو بھی اسے مرکز فکر ٹھہرانا چاہیے اور اس علم سے خود بہرہ ور ہو کر دوسرا خواتین تک اس کی روشنی پہنچانے کا اہتمام کرنا چاہیے۔

○ علم حدیث کے لیے مستعد ہونا بھی عورتوں کے فرانض میں شامل ہے۔ علم حدیث کے بھی کئی حصے اور کئی شعبے ہیں۔ الفاظ حدیث، کتب حدیث، مطالب حدیث، رجال حدیث، روات حدیث، اقسام حدیث، اصول حدیث، شروح حدیث، مرتبین حدیث، جامعین حدیث وغیرہ۔

○ ایک بدرجہ غایت اہم علم اور ہے، وہ ہے علم فقہ۔ نقابت، فرست، دانش، کا حصول ہر صاحب علم کے لیے لازم ہے۔ قصیات کا میدان بھی بہت وسیع ہے۔ فقہ حنفی، فقہ مالکی، فقہ شافعی اور فقہ حنفی وغیرہ۔ یہ اہل سنت کی فقہ ہے۔ اس کے علاوہ شیعہ فقہ ہے، جس میں زیدی، اثنا عشری اور امامیہ فقہ وغیرہ شامل

ہے -

یہ وہ علوم ہیں جن کا مختصر الفاظ میں ذکر کیا گیا ہے۔ ان کے حصول کے لیے تگ و تاز کرنا وقت کا اہم مسئلہ ہے۔ اس کا یہ مطلب نہیں کہ یہ تمام علوم ہر خاتون حاصل کرے۔ مطلب یہ ہے کہ ان علوم میں سے جو علم بھی حاصل کیا جاسکے اور جس کی طرف طبیعت راغب ہو، حاصل کرنے کی جدوجہد کرنی چاہیے۔ اسلامی تاریخ ہمیں بتاتی ہے کہ بے شمار عورتوں نے بنت سے علوم حاصل کیے اور دینی اور دنیوی اعتبار سے بلند مرتبے پر پہنچیں۔

اسلام کے موئے موئے دو حصے ہیں۔ ایک حصے کا نام عبادات ہے اور دوسرا حصہ معاملات کہلاتا ہے۔ ان دونوں حصوں پر عمل کے بارے میں مرد اور عورت کو مساوی درجہ دیا گیا ہے اور دونوں کو ایک ہی سطح پر رکھا گیا ہے۔ کسی کو کسی پر ترجیح یا فوکیت نہیں دی گئی۔ قرآن مجید میں اس کا متعدد مقامات پر ذکر فرمایا گیا ہے۔ لیکن ہم اختصار کے پیش نظر صرف ایک ہی مثال بیان کریں گے۔ ارشاد خداوندی ہے۔

ان المسلمين والمسلمات والمؤمنين والمؤمنات والقانتين والقانتات والصادقين والصادقات والصابرین والصابرات والخاشعين والخاشعات والمتصدقين والمتصدقات والصائمين والصائمات والحافظين فرو جهم والحافظات والذاكرين الله كثيرا والذاكرات اعد الله لهم مغفرة واجرا عظيمـا (الاحزاب: ٣٥)

وما كان لمؤمن ولا مؤمنـة اذا قضى الله ورسوله امرـاً ان يكون لهم الخيرـة من امرـهم ومن يعص الله ورسوله فقد ضلـلـاً بعيدـاً (الاحزاب: ٣٦)

ترجمہ: بے شک اللہ نے مسلمان مردوں اور مسلمان عورتوں، ایمان وار مردوں اور ایمان وار عورتوں، فرمان بردار مردوں اور فرمان بردار عورتوں، پچھے مردوں اور پچھی عورتوں، صبر کرنے والے مردوں اور صبر کرنے والی عورتوں،

عاجزی کرنے والے مردوں اور عاجزی کرنے والی عورتوں، خیرات کرنے والے مردوں اور خیرات کرنے والی عورتوں، روزہ دار مردوں اور روزہ دار عورتوں، پاک دامن مردوں اور پاک دامن عورتوں، اللہ کو بہت یاد کرنے والے مردوں اور بہت یاد کرنے والی عورتوں کے لیے سامان مغفرت اور بردا اجر تیار کیا ہے۔

کسی مومن مرد یا مومن عورت کو جب اللہ اور اس کا رسول کسی کام کا حکم دیں تو انھیں اپنے کام میں کوئی اختیار باقی رکھنے کا حق نہیں پہنچتا۔ جس نے اللہ اور اس کے رسول کی نافرمانی کی، وہ کھلی گمراہی میں بٹلا ہو گیا۔

علم، کردار، نیکی، سچائی، پاک دامنی، اللہ کی فرمان برواری، صبر، استقامت، لوگوں کی خدمت، ہمدردی، انکسار، تواضع، صدقات و خیرات کا اہتمام، یہ وہ اوصاف ہیں کہ مرد میں پائے جائیں یا عورت میں، اس کے لیے کامیابی و کامرانی اور فوز و فلاح کا باعث بنتے ہیں۔

علم و قابلیت اور صلاحیت واستعداد کی بنا پر جہاں مردوں کے لیے ترقی کے دروازے کھلے ہیں اور انہوں نے ارتقا کی منزلوں کو طے کیا ہے، وہاں پڑھی لکھی اور لا توق و عقل مند عورتوں کے لیے بھی ان منازل تک رسائی کے موقع میسر آئے ہیں اور وہ نہایت کنٹھن راستوں پر انتہائی ہمت اور دلیری کے ساتھ قدم زن ہوتی اور منزل مقصود تک پہنچی ہیں۔ بلکہ تاریخ میں ایسے واقعات بھی ملتے ہیں کہ مرد نے ہمت ہار دی اور عورت نے اپنا سفر سی جاری رکھا تا آنکہ کامیابی سے ہم کنار ہو گئی۔

اسی ہمت، سعی و کوشش اور علم کا نتیجہ ہے کہ مسلمان عورتیں تخت بادشاہت پر فائز ہوئیں، وزارت و سفارت کی باغ ڈور ان کے ہاتھ میں آئی اور انہوں نے حالات کی روشنی میں سینئے اور قرینے کے ساتھ اپنے مفوضہ فرائض سر انجام دیے۔

اب تیزی کے ساتھ جہالت کا دور ختم ہو رہا ہے۔ بے علمی کی تاریکی چھٹ رہی ہے اور علم کی روشنی روز بروز چار سو اپنا دامن پھیلا رہی ہے۔

ابتداے عہد اسلام کی عورت بھی شاعرہ و ادیبہ تھی، مبلغ تھی، اپنے دور کے تمام مروجہ علوم سے آگاہ تھی۔ آج کی عورت بھی شعر و ادب کا ذوق رکھتی ہے، تصنیف و تایف کے میدان میں مصروف جد ہے، اسلام کی تبلیغ و ترویج کے لیے کوشش ہے، وعظ و تقریر میں اپنا ایک مقام رکھتی ہے، تدریس و تعلیم کے ایوانوں میں اپنی قابلیت کا لواہ منوار ہی ہے، کالمجou اور یونیورسٹیوں میں مختلف شعبوں کی سربراہ ہے، بست سے تکمبوں میں ملازم ہے، انجینئر ہے، پائلٹ ہے، ڈاکٹر ہے اور نہایت نازک نوعیت کے آپریشن کرتی ہے۔ سائنس دان ہے، ریاضی دان ہے، اقتصادیات کی ماہر ہے۔ غرض اپنے دور کے مروجہ علوم سے پوری طرح باخبر ہے اور ان کی معلمہ ہے۔

بڑی بڑی تعلیم گاہوں میں وہ مردوں کو بھی پڑھاتی ہے اور عورتوں کو بھی۔ اس کے متعلق کسی قسم کے سوئے ظن میں بٹلا ہونا اور میدان فکر و فن میں اس کے ارتقا کی رفتار کو روکنے کی سعی کرنا اسلامی تعلیم کی روح کے منافی ہے۔

اسلام کی روایات فن و فکر کا آغاز عہد رسالت سے ہوتا ہے اور اسی عہد کو مدار عمل ختم رانے کے ہم ملکت ہیں۔ ہم دیکھتے ہیں کہ اس عہد کی خواتین علم و فضل کے تمام راجح وقت گوشوں سے آگاہ تھیں، تفسیر و حدیث، فقہ و تاریخ، فصاحت و بلاغت اور ادب و شعر پر مجتہدانہ نگاہ رکھتی تھیں۔ اس عمل خیر کو موجودہ دور میں بھی ہمیں پیش نگاہ رکھنا چاہیے۔

یہاں یہ یاد رہے کہ جس طرح بعض معاملات میں بعض مرد کم عقلی کا مظاہرہ کرتے اور اچھی بھلی صورت حال کو بگاڑ کر رکھ دیتے ہیں، اسی طرح بعض عورتوں سے بھی غلطیاں سرزد ہو جاتی ہیں اور بعض غلطیاں تھیں نویت کی بھی ہوتی ہیں، لیکن اس کا یہ مطلب ہرگز نہیں کہ عورت بھیت عورت کے کم عقل یا کم فہم ہے اور مرد، مرد ہونے کی بنا پر کامل العقل اور کامل الفہم ہے۔

